

महाराष्ट्र शासन
नगर विकास विभाग
शासन निर्णय क्रमांक: स्वमअ-२०१६/प्र.क्र.१५५/नवि-३४
मादाम कामा रोड, हुतात्मा राजगुरु चौक,
मंत्रालय, मुंबई-४०० ०३२
दिनांक: १० ऑक्टोबर, २०१६

वाचा-

- १) शासन निर्णय क्रमांक: नगर विकास विभाग स्वभाअ-२०१५/प्र.क्र.२३/नवि-३४
दिनांक २४ एप्रिल २०१५
- २) शासन निर्णय क्रमांक: नगर विकास विभाग स्वभाअ-२०१५/प्र.क्र.१७५/नवि-३४
दिनांक ०६ ऑगस्ट २०१५
- ३) वित्त विभाग शासन निर्णय क्रं.विअप्र-२०१३/प्र.क्र.३०/२०१३/ विनिमय, भाग-२
दि.१७ एप्रिल २०१५.
- ४) राज्य अभियान संचालक, स्वच्छ महाराष्ट्र अभियान (नागरी) यांचे क्र.राअस/वित्तीय
शती/१९/१५-१६ दि.२६/०४/२०१६ रोजीचे पत्र.

प्रस्तावना-

“केंद्र शासनाच्या स्वच्छ भारत अभियान (नागरी)” च्या धर्तीवर राज्यामध्ये “स्वच्छ महाराष्ट्र अभियान (नागरी)” ची अंमलबजावणी मिशनमोड पद्धतीने सुरु आहे. या अभियानांतर्गत शहरे “हागणदारी मुक्त” करणे व शहरामधील घनकचऱ्याचे व्यवस्थापन करून, शहर “स्वच्छ” करणे या प्रमुख बाबींचा समावेश आहे. यासाठी केंद्र, राज्य शासनाच्या अनुदानाचे प्रमाण ६०:४० असे आहे. त्यामध्ये वैयक्तिक शौचालयाचे बांधकाम, सामुदायिक शौचालयाचे बांधकाम, या अभियानासाठी करावा लागणारा प्रचार व प्रसिध्दी कार्यक्रम आणि क्षमता बांधणी, प्रशासकिय व कार्यालयीन खर्च याबाबींचा समावेश आहे.

२. या अभियानाच्या अंमलबजावणीसाठी संदर्भ क्र.१ च्या शासन निर्णयान्वये, राज्य स्तरावर स्वतंत्र “स्वच्छ महाराष्ट्र अभियान संचालनालय” निर्माण करण्यात आले असून या अभियानाच्या संचालकांना संदर्भ क्र. २ च्या शासन निर्णयान्वये, संदर्भ क्र.३ च्या शासन निर्णयातील तरतुदीनुसार “कार्यालय प्रमुखांचा” दर्जा देण्यात आलेला आहे.

३. स्वच्छ महाराष्ट्र अभियान (नागरी) ची जलद व परिणामकारक अंमलबजावणी करण्याकरीता राज्य अभियान संचालक, स्वच्छ महाराष्ट्र अभियान (नागरी) यांच्याकडे उपलब्ध असलेल्या माहिती, शिक्षण प्रसार व प्रसिध्दी, क्षमता बांधणी व प्रशासकीय, कार्यालयीन खर्च याबाबीसाठी उपलब्ध असलेल्या निधीमधून खर्च करण्याचे अधिकार वित्तीय अधिकार नियम पुस्तिका, १९७८ भाग पहिला- उप विभाग एक ते पाच यामध्ये अंतर्भूत असल्याचे दिसून येत नाही. तसेच, वित्तीय अधिकार नियम पुस्तिका, १९७८ भाग पहिला- उप विभाग एक ते पाच, यामध्ये नमूद काही बाबींवरील खर्चासाठी अत्यंत मर्यादित अधिकार असल्याचे दिसून येते. स्वच्छ महाराष्ट्र अभियान हे मिशन मोड पद्धतीने राबविण्यात येत असल्याने, राज्य अभियान संचालक, स्वच्छ महाराष्ट्र अभियान (नागरी) यांना विशेष वित्तीय अधिकार प्रदान करण्याबाबत संदर्भ क्र. ४ च्या पत्रान्वये राज्य अभियान संचालक, स्वच्छ महाराष्ट्र अभियान यांचे

कडून मागणी करण्यात आली होती. त्यानुसार संचालक “स्वच्छ महाराष्ट्र अभियान (नागरी)” यांना वित्तीय अधिकार प्रदान करण्याची बाब शासनाच्या विचाराधीन होती.

शासन निर्णय-

“स्वच्छ महाराष्ट्र अभियान (नागरी)” या अभियानाची जलद व परिणामकारक अंमलबजावणी करण्याकरीता, राज्य अभियान संचालनालयाकडे माहिती, शिक्षण, प्रसार व प्रसिध्दी, क्षमता बांधणी व प्रशासकिय, कार्यालयीन खर्च याबाबींसाठी उपलब्ध असलेल्या निधीमधून, विहीत कार्यपद्धतीचा अवलंब करून रुपये ३.०० लक्ष इतक्या मर्यादेत खर्च करण्याचे अधिकार राज्य अभियान संचालक, स्वच्छ महाराष्ट्र अभियान (नागरी) यांना प्रदान करण्यात येत आहेत. राज्य अभियान संचालकांकडून रुपये ३.०० लक्ष इतक्या मर्यादेत करण्यास येणाऱ्या खर्चाचा तपशील उच्चाधिकार समितीच्या बैठकीमध्ये कार्योत्तर मान्यतेसाठी वेळोवेळी सादर करण्यात यावा. तसेच, रुपये ३.०० लक्ष यापुढील खर्चास मान्यता देण्याचे अधिकार उच्चाधिकार समितीच्या मान्यतेच्या अधीन राहून शासनाकडे राहतील.

२. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६१०१०१६३८०८९२२५ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

सुधाकर झा. बोबडे
उप सचिव, महाराष्ट्र शासन

प्रत,

१. अपर मुख्य सचिव, वित्त विभाग, मंत्रालय, मुंबई.
२. सचिव (नगरविकास-२) यांचे स्वीय सहायक, मंत्रालय, मुंबई
३. महालेखापाल, महाराष्ट्र-१ (लेखापरीक्षा/लेखा व अनुज्ञेयता), मुंबई.
४. महालेखापाल, महाराष्ट्र-२ (लेखापरीक्षा/लेखा व अनुज्ञेयता), नागपूर.
५. संचालक, लेखा व कोषागारे, मुंबई.
६. अधिदान व लेखाधिकारी, मुंबई.
७. अधिदान व लेखाधिकारी, अधिदान व लेखा कार्यालय, वांद्रे (पू.), मुंबई.
८. निवासी लेखापरिक्षा अधिकारी, मुंबई
९. जिल्हा कोषागार अधिकारी, मुंबई.
१०. मुख्य लेखा परिक्षा अधिकारी, मुंबई
११. मुख्य लेखा परिक्षक, स्थानिक निधी लेखा, कोकण भवन, नवी मुंबई
१२. उप सचिव (नवि-४), नगर विकास विभाग, मंत्रालय, मुंबई
१३. उप सचिव (नवि-५), रोख शाखा, नगर विकास विभाग, मंत्रालय, मुंबई
१४. राज्य अभियान संचालक, स्वच्छ महाराष्ट्र अभियान (नागरी) संचालनालय, मुंबई.
१५. निवड नस्ती (नवि-३४)